



בחור

בריוו פון דער ראש ישיבה



- האט מיר געמאכט לערנען זייער פליסיג; איך האב געהערט פון רבי'ן **מעט גם כן טוב**, אביסל איז אויך גוט; די ווערטער - דאס האט מיר געמאכט איך זאל לערנען זייער פליסיג.

תורה איז צוגעגליכן צו א פייער בויס

די הייליגע חכמים זאגן אונז (במדבר רבה יב, ט) אויפ'ן פסוק (משלי כו, יח): **"נצר תאנה יאכל פריה וגו'"**, דער וואס היט די פייער בויס - דער עסט אירע פרוכט, **"למה נמשלה תורה כתאנה"**, פארוואס איז די תורה צוגעגליכן צו א פייער בויס? **"שרב האילנות: הזית, הגפן, התמרה, נלקטים כאחת"**, ווייל אנדערע ביימער, דער איילבירט בויס, דער טרויבן בויס און די טייטלבוים - ווערן אירע פרוכט געצייטיגט אין איין צייט, מען קען זיי אלע אראפנעמען אויף איין מאל, **"והתאנה נלקטת מעט מעט"**, אנדערש איז די פייער בויס, זי ווערט נישט געצייטיגט אין איין צייט. **"וכך התורה"**, אזוי איז די תורה, מען לערנט יעדן טאג אביסל, **"היום לומד מעט ולמחר הרבה, לפי שאינה מתלמדת לא בשנה ולא בשמים"**, היינט אביסל, מארגן אביסל - ביז מען איז זוכה אנצוקומען צו די גאנצע תורה, **"עליו נאמר, נצר תאנה"**, מען קען נישט ענדיגן די תורה אין א קורצע צייט.

נאך אביסל תורה יעדן טאג

דאס האט רבי נתן געזאגט: **"איך האב געלערנט פון רבי'ן אז אביסל איז אויך גוט"**, איך האב געלערנט פון רבי'ן צו לערנען אביסעלע מיט אביסעלע, אזוי איז מיין גאנצע טאג אנגעפילט מיט תורה; אזוי זאלסטו טון, לערן אביסעלע יעדן טאג - וועסטו אנקומען צו לערנען און ענדיגן די גאנצע תורה.

דער אייבערשטער זאל העלפן זאלסטו האבן הצלחה אין אלע ענינים.

שאלה: וויפיל זאל איך לערנען?

לכבוד דער ראש ישיבה שליט"א,

יישר כח פאר אייערע הערליכע דרשות. איך בין זיך ממש מחי' מיט'ן סדר דרך הלימוד, און איך קום אן זייער אסאך ברוך ה'.

ווען איך האב אבער געזען דעם בריוו וואס איר שרייבט פאר איינעם אז מוהרא"ש זי"ע האט אוועקגעשטעלט פופצן שיעורים צו לערנען איז מיר שווארץ געווארן. איך לערן יעדן טאג ברוך ה' חומש און משניות און גמרא מיט נאך עטליכע שיעורים, אבער איך זע נישט קיין שום וועג איך זאל אניאגן צו לערנען יעדן טאג אזוי סאך ווי איר שרייבט. איז דא א וועג ביי דעם אויך צו זיין פרייליך און צופרידן מיט די ביסל וואס מען האט? אדער ביי לימוד התורה דארף מען זיך איבעררייסן און קיינמאל נישט זיין צופרידן?

יישר כח.

תשובה

לכבוד ... יאיר

איך האב ערהאלטן דיין בריוו.

אביסל איז אויך גוט

דער הייליגער רבי נתן האט דערציילט: "ווען איך בין געקומען צום רבי'ן האב איך געהערט נייע ווערטער, וואס די ווערטער, די שכל



התחזקות פון דער ראש ישיבה שליט"א

לכבוד ... נרו יאיר

יעצט קומט דער הייליגער יום טוב שבועות, מיר גייען נאכאמאל מקבל זיין די תורה.

ווער עס לערנט תורה - נעמט זיך די תורה אן פאר אים, די תורה היט אים און עס היט זיינע קינדער. אזוי ווי די הייליגע חכמים דערציילן (חגיגה טו:) עס איז אמאל געווען א הונגער יאר, עס איז נישט געווען וואס צו עסן, און די טאכטער פון אַחר איז געקומען צו רבינו הקדוש, זי האט אים געבעטן: "רַבִּי, פֶּרְנָסְנִי", רבי געבט מיר עפעס עסן, האט רבינו הקדוש איר געפרעגט: "בַּת מִי אַתְּ", וועמענס טאכטער ביסטו? האט זי געענטפערט: "בְּתוֹ שְׁלֵ אַחֵר אֲנִי", איך בין א טאכטער פון אַחר, האט רבינו הקדוש געזאגט מיט וואונדער: "עֲדִין יֵשׁ מִזְרְעוֹ בְּעוֹלָם", ער האט נאך קינדער דא אויף די וועלט? עס שטייט דאך (איוב יח, יט): "לֹא נִין לוֹ וְלֹא נָכַד בְּעַמּוֹ וְאִין שְׂרִיד בְּמִגְדּוֹרִיו",

עס וועט נישט בלייבן קיין קינדער און אייניקלעך פון א רשע, האט זי געבעטן: "זָכֹר לְתוֹרָתוֹ וְאַל תִּזְכֹּר מַעֲשָׂיו", איך בעט דעם רבי'ן זאל געדענקען די תורה וואס ער האט געלערנט און נישט זיינע שלעכטע מעשים. ווען זי האט דאס ארויסגעזאגט איז אראפגעקומען א פייער פון הימל און פארברענט דאס בענקל פון רבינו הקדוש, זיך אנצונעמען פאר אים, האט רבינו הקדוש זייער געוויינט און געזאגט: "וַיִּמָּה לְמִתְגַּנֵּן בָּהּ כָּה, לְמִשְׁתַּבַּחִין בָּהּ עַל אַחַת כְּמָה וְכְמָה", מה-דאך ווען א רשע לערנט תורה קומט די תורה און נעמט זיך אן פאר אים, איז דאך אודאי און אודאי ווען אן ערליכער איד וואס גלייבט אינעם אייבערשטן לערנט תורה - וועט זיך זיכער די תורה אננעמען פאר אים.

דער אייבערשטער זאל העלפן זאלסט האבן הצלחה אין אלע ענינים.

קורץ און שארף



זיך טובל'ן אין מקוה

שבועות פארטאגס

איז 'שער נ',

חסד עליון ורחמים גדולים

(לקוטי מוהר"ן חלק א' סימן נו. אות ז)

בין כותלי הישיבה



...מיר גייען זוכה זיין נאכאמאל צו קבלת התורה. רבי נתן איז אמאל צוגעגאנגען צו פתיחת הארון אום שבועות און ער איז געווארן אזוי צעקאכט און פול מיט התרגשות, אז ער האט אנגעהויבן טאנצן 'עליונים ששון' מיט אזא שמחה, ביז דער עולם האט אנגעהויבן מיטצוטאנצן מיט אים און מען האט ממשיך געטאנצן הקפות פון גרויס פרייד.

...

... קבלת התורה איז צוגעגאנגען דורך משה רבינו, דורך דעם צדיק. דער אייבערשטער האט געגעבן די תורה פאר די אידן, דורך משה רבינו, ווייל אן משה רבינו און אן צדיקים איז נישטא קיין קבלת התורה; דאך מען זיך יעצט פונדאסניי באנייען צו צדיקים.

צו הערן די גאנצע שיעור:

212-444-9191 דערנאך: 24/2|11|1|2|1

קול ברסלב - שיעורים | חיזוק יומי | ניגונים | שמועסן | מעשיות פון תפלה און נאך

212-444-9191 \ 845-351-0910

ארץ ישראל 0797040066 | ענגלאנד 03303502361 | קאנאדא 4383008080 | בעלגיע 3235003461 | ארגענטינע 11552354370



גליון יג' שנה א'

פרשת נשא א' תשפ"ו